

मीडिया समन्वय कार्यालय

जामिया समन्वय कार्यालय

प्रेस विज्ञप्ति

13 फरवरी

भारतीय अमेरिकी उद्यमी और शिक्षाविद फ्रैंक एफ इस्लाम को 'इम्तियाज़ ए जामिया' पुरस्कार

जामिया मिल्लिया इस्लामिया ने आज अमेरिका के विख्यात उद्यमी और शिक्षाविद फ्रैंक एफ इस्लाम को अपने शीर्ष पुरस्कार 'इम्तियाज़ ए जामिया' से सम्मानित किया। इसी अवसर पर अमेरिका के ही एक अन्य उद्यमी एवं शिक्षाविद सर्दद अली रिज़वी को 'ग्लोबल एम्बेसेडर आफ एज्यूकेशन' से पुरस्कृत किया गया। ये दोनों भारतीय मूल के अमेरिकी उद्यमी हैं जो अमेरिका के साथ ही भारत में भी शिक्षा के प्रसार में काफी सहयोग करते हैं।

जेएमआई के कुलपति प्रो तलत अहमद ने इस अवसर पर कहा, "जेएमआई और एएमयू अगर नहीं होते तो बहुत से लोग आज उन मुकामों पर नहीं होते जिन पर वे देखे जाते हैं।" उन्होंने कहा कि इन दोनों शिक्षण संस्थानों का शिक्षा के क्षेत्र में, खासकर अल्पसंख्यकों को शिक्षित करने में बहुत बड़ा योगदान रहा है।

कुलपति ने बताया कि जेएमआई ने स्कूल या मदरसों की पढ़ाई छोड़ चुके बच्चों के लिए "नई मंज़िल" नामक एक बड़ा कार्यक्रम शुरू किया है। इसके तहत ऐसे 100 बच्चों की पिछले साल स्कूली शिक्षा पूरी कराने का बीड़ा उठाया गया। इनमें से 77 प्रतिशत पढ़ाई पूरी करके जेएमआई और दिल्ली विश्वविद्यालय में आगे की पढ़ाई कर रहे हैं। इनमें से 17 प्रथम श्रेणी से पास हुए। उन्होंने बताया कि ये छात्र अब जेएमआई और दिल्ली विश्वविद्यालय में कालेजों में उच्च शिक्षा प्राप्त कर रहे हैं। प्रो अहमद ने बताया कि इस साल से ऐसे 200 बच्चों की स्कूली शिक्षा पूरी कराई जाएगी। इस कार्यक्रम को अल्पसंख्यक मामलों के मंत्रालय की मदद से चलाया जा रहा है।

प्रो अहमद ने कहा कि मुल्क और कौम को आगे बढ़ने के लिए शिक्षा, न्वोन्मेष और लकीर की फकीर सोच से हट कर सोचना ज़रूरी होता है।

श्री इस्लाम ने कहा कि वह धन देकर उपकार नहीं, बल्कि शिक्षा को प्रोत्साहित करते हैं। उन्होंने कहा कि जेएमआई के कुलपति प्रो अहमद खुद एक मार्गदर्शक हैं और जेएमआई इसके लिए भाग्यशाली है। उन्होंने कहा, “ प्रो तलत ने ठीक ही कहा है कि 1920 में स्थापित जेएमआई को समय के साथ कदम मिला कर चलते रहना होगा, तभी ज्ञान का प्रसार होगा। ”

विभिन्न आस्थाओं के बीच समन्वय पर ज़ोर देते हुए श्री इस्लाम ने कहा, “अंतर आस्था लोगों के बीच पुल बनाती है। लोगों को करीब लाती है। देश और समुदायों को मज़बूत बनाती है। अंतर आस्था लोगों के बीच संवाद बनाती है। ”

श्री रिज़वी ने पुरस्कृत किए जाने के लिए जेएमआई का धन्यवाद किया। उन्होंने छात्रों को जानकारी दी कि वह और उनके कुछ सहयोगी अमेरिका में ‘सर सैयद अहमद इमरजिंग स्कालर एवार्डस ’ चला रहे हैं। इसके तहत अमेरिका में पढ़ाई की इच्छा रखने वाले भारतीय छात्रों के लिए छात्रवृत्ति का इंतज़ाम किया जाता है। उन्होंने कहा कि जेएमआई छात्र इसका लाभ उठा सकते हैं। श्री रिज़वी के अनुसार इस कार्यक्रम के तहत 600 सर्टिफिकेट कोर्स की फीस में उनकी संस्था सहयोग करती हैं।

जेएमआई के रजिस्ट्रार ए पी सिददीकी : आईपीएस : ने अपने स्वागत भाषण में कहा कि शिक्षा के क्षेत्र में उत्कृष्ट योगदान करने वाले दो विशिष्ट लोगों, श्री इस्लाम और श्री रिज़वी को सम्मानित करते हुए जामिया को खुशी हो रही है।

डीन, छात्र कल्याण श्रीमति तसनीम मिनाई ने धन्यवाद भाषण में इस बड़े आयोजन में सहयोग करने वाले जेएमआई के सभी लोगों का धन्यवाद किया ।

यह कार्यक्रम जेएमआई के खचा खच भरे अंसारी सभागार में आयोजित हुआ। इसमें कुलपति के ओएसडी प्रो शरफुददीन अहमद, विभिन्न विभागों के अध्यापक

और विभागाध्यक्ष , विभिन्न केन्द्रों के निदेशक और छात्र बड़ी संख्या में उपास्थित थे ।

प्रो साईमा सईद
डिप्टी मिडिया कोआरडिनेटर
मोबाइल 9891227771